

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAS-SLIEMA TAT-TMIEN LEĠSLATURA - LAQGĦA NUMRU 66

Is-sitta u sittin seduta tat-tmien leġislatura tal-Kunsill Lokali Tas-Sliema nżammet l-Erbgħa 22 ta' Marzu 2017 fis-6.09 pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Anthony Chircop	Sindku
Kris Busietta	Viċi Sindku
Marianne Aquilina	Kunsillier
Michael Briguglio	Kunsillier
Nanette Castaldi Paris	Kunsillier
David Muscat	Kunsillier
Vivianne Galea Pace	Kunsillier
John Pillow	Kunsillier
Pierre Portelli	Kunsillier
Paul Radmilli	Kunsillier

ASSENTI B'APPOLOGIJA
(Skont Ordni Permanenti 14A (3))

Lisa Cassar Shaw	Kunsillier
------------------	------------

UFFIĊĠJALI PREŻENTI

Matthew Dimech	Segretarju Eżekuttiv
Stefania Friggieri	Principal

Is-Seduta bdiet b'din l-Agenda:

- 66.1 Qari tal-ittri ta' apologiji ;
- 66.2 Kunsiderazzjoni u Approvazzjoni tal-Minuti ;
- 66.3 Komunikazzjoni mis-Sindku ;
- 66.4 Twegibiet għall-mistoqsijiet tal-Kunsilliera ;
- 66.5 Rapporti ;
- 66.6 Manutenzjoni fuq Latrini Pubbliċi
- 66.7 Kunsiderazzjoni u Approvazzjoni tar-Rapporti tal-laqgħat ta' Kumitati u /jew Sotto Kumitati;
- 66.8 Kunsiderazzjoni u Approvazzjoni tal-iskeda ta' pagamenti ;
- 66.9 Mozzjonijiet ; u
- 66.10 Tmiem tal-laqgħa u data tas-seduta li jmiss

66.1 QARI TAL-ITTRI TA' APOLOGIJI

- 66.1 Is-Segretarju Ezekuttiv informa b'ittra t'Apologija mill-Kunsilliera L. Cassar Shaw. Il-Kunsill aċċeta.

66.2 KUNSIDERAZZJONI U APPROVAZZJONI TAL-MINUTI

- 66.2.1 Is-Sindku ressaq il-minuti 65 tas-seduta 15 ta' Frar, 2017 għall-approvazzjoni tal-Kunsill.
- 66.2.2 Il-Kunsillier M. Briguglio propona l-approvazzjoni tal-minuti. Il- *Approvazzjoni tal-minuti*
Kunsilliera N. Castaldi Paris issekondat. Kien hemm qbil unanimu *65_15/02/2017*
fost il-Kunsilliera prezenti.

66.3 KOMMUNIKAZZJONI MIS-SINDKU

- 66.3.1 Is-Sindku irrefera għat-tħawwil ta' sigar fi Triq Dingli. Is-Sindku *Sigar – Triq Dingli*
informa li ser ssir laqgħa mal-Perit il-gimgha d-diehla. Il-Kunsillier
P. Radmilli tkellem dwar it-tip ta' sigar li se jkun hemm kif se
jitthawlu minhabba l-faċċati tad-djar. Il-Kunsill se jkun qiegħed
japplika mal-PA.
- 66.3.2 Dwar punt 65.3.3 dwar it-tender tad-dawl tat-toroq, is-Segretarju *Tender tad-dawl*
Ezekuttiv qal li s'issa għad m'hemmx *follow-up* mis-Segretarji
Ezekuttivi ta' Kunsilli oħra li ħadu l-inkarigu u s-Segretarju
Ezekuttiv se jerġa jagħmel kuntatt mal-Kunsilli konċernati.
- 66.3.3 Dwar punt 65.3.4 dwar il-kiri ta' garaxx għal *store*, is-Segretarju *Kiri ta' garaxx*
Ezekuttiv informa li sar qbil mas-sid li l-kuntratt isir għal erbgha
snin bil-prezz ta' Eur5.00 (Excl. Vat) kuljum. Il-Kunsill qabel ma
dan.
- 66.3.4 Dwar punt 65.3.5 dwar il-kaz tas-Socjeta San Girgor, il-Kunsilliera *San Girgor*

għew infurmati li l-Kunsill iltaqa mal-membri tas-Socjeta San Girgor kif kien għe deciz fl-aħħar seduta. Is-Sindku informa li fil-laqgħa kien hemm prezenti l-avukat tagħhom flimkien ma membri oħra fejn dawn stqarru li mhux se jagħmlu uzu mil-bejt bħala *roof garden* permezz ta' din l-applikazzjoni mal-PA. Dan bghatuh ukoll bil-miktub lill-Kunsill. Il-membri qalu ukoll li fhassew li l-ittra li intbagħtet mill-Kunsill lill-PA dwar l-oġġezzjoni kienet waħda offensiva. Il-Kunsill stqarr li din ma kienitx l-intenzjoni izda l-intenzjoni kienet li tiproteġi lir-residenti tal-madwar.

Daħlet il-Kunsillier V. Galea Pace għas-seduta fis 18.18

Il-Kunsillier P. Portelli għe skuzat mis-seduta fis-18.18

Il-Kunsill qabel li jirtira punti mill-oġġezzjoni tiegħu, fosthom illi l-ittra kienet aktar indirizzata għall-*management* ta' *Club Lounge* milli għall-membri tas-Socjeta, hekk kif ukoll jirtira il-punt dwar ir-*roof garden*.

Daħal lura l-Kunsillier P. Portelli fis-18.20

- 66.3.5 Is-Sindku irrefera ukoll għall-kaz tar-rampa quddiem il-kazin ta' San Girgor, u kif il-Kunsill għadu qiegħed jistenna risposta mis-CRPD (*Commissionion for the Rights of Persons with Disability*) dwar il-mod kif għandha ssir. Is-Sindku fakkar ukoll dwar il-pagament li kien inzamm *on hold* fuq attivita li saret mis-Socjeta San Girgor b'kollaborazzjoni mal-Kunsill, sakemm din ir-rampa ssir skont ir-regolamenti. Is-Sindku spjega li irčieva diversi rikjesti minn San Girgor biex dawn jifhallsu ta' l-attivita li diġa saret flimkien mal-Kunsill li huma ħarġu l-flus għalija diġa. Il-Kunsilliera M. Aquilina qalet li hi tħoss li ħaġa m'għandix x'taqsam mal-oħra. Is-Sindku ressaq proposta biex issir decizjoni dwar jekk għandux jingħata l-pagament jew le. Kien hemm qbil li jingħata l-pagament kollhu. Sadanitant il-Kunsillier M. Briguglio saqsa x'se jsir mil-fatt li rampa għad trid issir skont l-*istandards* ta' CRPD. Is-Segretarju Ezekuttiv informa li skont l-ittra li irčieva minn CRPD għandhom imorru jispezzjonaw ir-rampa dalwaqt.

Rampa ta' san Girgor

Daħal il-Kunsillier P. Radmilli għas-seduta fis-18.26

- 66.3.6 Il-Kunsilliera M. Aquilina saqsiet x'jista jsir dwar il-vandalizmu, u b'mod partikolari li sar fil-Gnien Indipendenza tal-bollards tad-dawl li għadhom kif twañħlu. Il-Kunsillier P. Portelli fakkar li kien hemm ilment fuq *facebook* dwar dan u talab li l-Kunsill għandu jirrispondi

Vandalizmu

b'mod tekniku li għadu kif spjega is-segretarju. Is-Segretarju Ezekuttiv għandu jirreferi dan lil-engineer. Il-Kunsill qal li f'din l-istess laqgħa ser jigi *awarded* kuntratt għat-tqegħid ta' sistema CCTV f'dan il-gnien.

- 66.3.7 Il-Kunsillier M. Briguglio tkellem dwar punt 65.3.10 dwar l-uzu tar-roti u qal li qegħdin jinkrew madwar mitt rota kuljum tal-kumpanija *Nextbike*. Għe diskuss li filwaqt li huwa tajjeb li qiegħed ikun hemm domanda akbar għall-uzu tar-roti biex b'hekk jitnaqqsu l-karrozzi, qiegħed ikun hemm diversi ilmenti għaliex ikun hemm min juza l-*promenade*. Is-Segretarju Ezekuttiv għibed l-attenzjoni li hemm tabelli u sinjali li r-roti mhumiex permessibbli fuq il-*promenade*. Is-Segretarju Ezekuttiv zied jgħid li meta jingħataw il-*membership* hemm fil-kundizzjonijiet man-*Nextbike* li ma jistgħux juzaw il-*promenade*. Informa wkoll li avza lill-LESA dwar dan kollhu u biex jagħmlu aktar infurzar u jimxu skont il-liġi. *Bicycle stands*
- 66.3.8 Is-Sindku informa li għadu jirċievi diversi ilmenti dwar il-problema tal-ħamiem, u talab li jiġu deċisi tlett dati biex tkun tista tittieħed azzjoni u jkunu involuti aktar Kunsilliera. *Ilmenti dwar il-ħamiem*
- Daħal il-Kunsillier J. Pillow għas-seduta fis-18.36*
- Kien hemm qbil li dawn id-dati jiġu kkordinati mill-uffiċċju u tintbghat *email* lill-Kunsilliera kollha.
- 66.3.9 Is-Sindku informa li meta SOS Malta jibgħatu d-data ta' meta se jinbeda l-proġett li kien għe spjegat fl-aħħar seduta, għandu jinforma lill-Kunsilliera. *SOS Malta*
- 66.3.10 Dwar punt 65.6 dwar is-servizz tat-trasport għad-*Day Centre*, is-Segretarju Ezekuttiv qal li għad ma kellux risposta mill-kumpanija u għandu jerġa jipprova jagħmel kuntatt. *Servizz tat-Trasport għad-Day Centre*
- 66.3.11 Dwar punt 65.5.3 dwar *resurfacing* taz-zebra crossings, is-Sindku informa li l-Kunsill se jsiru xi uħud fosthom ta' Triq Dingli (l-parti ta' fuq) u tnejn gewwa Triq it-Torri. *Zebra crossings*
- 66.3.12 Il-Kunsillier D. Muscat irrefera għal punt 65.5.4 dwar arti fi djar u informa li sab l-ewwel familja. L-artisti minn Napli (*AltoFest*) ġejjin f'Mejju 2017 u jibdew it-taħdidiet li twassal li l-arti tkun esposta fil-familji interessati f'April 2018 meta jkun jmiss lil Tas-Sliema. *Arti fi djar*

- 66.3.13 Is-Sindku ressaq talba minn Transport Malta għall-istallazzjoni ta' *bollards* fi Triq Stella Maris. Il-Kunsill ġie infurmat li biex jiġu approvati dawn it-tip ta' *bollards* persuna privata irid japplika mal-PA permezz ta' DNO. Is-Sindku qal li f'dik it-triq qiegħed ikun hemm ammont ta' zvilupp, hija triq dejqa u f'UCA. Is-Sindku informa ukoll li l-Kunsill ma joħroġx dawn it-tip ta' permessi iżja irid jimxi mal-proċeduri. Sadanittant il-Kunsill ġie infurmat li t-TM talab il-kummenti tal-Kunsill dwar din it-talba. Is-Segretarju Eżekuttiv qara l-korrispondenza mit-TM.
- Bollards fi Triq Stella Maris*
- Daħal il-Viċi-Sindku għas-seduta fis-18.49
- Il-Kunsilliera ġew imfakkra li l-Kunsill huwa responsabbli f'kaz ta' incident. Is-Sindku talab li kull darba li jkun hemm talba għal *bollards* (kemm jekk l-area tkun f'UCA jew le) din tiġi diskussa f'seduta tal-Kunsill, u l-Kunsill jiddeċiedi skont il-kaz.
- Talbiet għal bollards*
- Saret diskussjoni dwar Triq Stella Maris minħabba li hija dejqa. Il-Kunsillier M. Briguglio saqsa x'se jsir min għandu bżonn itella għamara, truckijiet tal-gass eċċ. Il-Kunsill reġa irrefera għat-talba mit-TM u kien hemm qbil li tintbghat 'No Objection'. Sadanittant kien hemm qbil ukoll li terġa titwañhal tabella li ma jidhux vetturi kbar sakemm ma jridux jagħtu servizz lir-residenti.
- Triq Stella Maris*
- 66.3.14 Is-Segretarju Eżekuttiv informa li l-kuntratti tal-bulky refuse, CCTV fil-ġonna għalqu. Il-Ġimġha se jagħlaq t-tender tal-*Planning and Architectural services*. Filwaqt li t-tenders tal-latrini pubbliċi u l-knis riedna mmexxuhom b'ġimġha minħabba li saru xi arranġamenti fis-sistema tat-tenders mid-Dipartiment tal-Kuntratti.
- Diversi tenders*
- 66.3.15 Fir-rigward tat-tender tas-servizz ta' *accountant* ġie rakkomandatt mid-Dipartiment tal-Kuntratti li dan għandu jaqa' u jerġa jinħareġ ieħor mil-ġdid. Kien hemm approvazzjoni mill-Kunsill dwar dan.
- Tender tal-Accountant*
- 66.3.16 Dwar it-proġett tal-*car park* is-Segretarju Eżekuttiv prezenta stima mill-Perit Bezzina dwar studji teknici li hemm bżonn isiru min Perit speċjalizzat. Din se tkun tiġi tiswa Ewro 12,000 VAT eskluż. Il-Kunsill qabel li jiċċekkja jekk il-Perit Bezzina jistgħax iqabbd perit ieħor bħala *sub-contracting* għal dan il-valur.
- Tender tal-carpark*
- 66.3.17 Is-Segretarju Eżekuttiv informa li talab stima mill-*insurance* għall-proġett tal-Gnien Indipendenza *lighting* u informa li fuq Ewro 60,000 l-istima tiġi tiswa madwar Ewro 1200. Is-Segretarju
- Stima mill-insurance*

Ezekuttiv qal li nistgħu nagħmlu revizjoni fl-ammont u nitolbu għal madwar Ewro 30,000. Kien hemm qbil dwar dan.

66.4 TWEGIBIET GHALL-MISTOQSIJET TAL-KUNSILLIERI

- 66.4.1 Il-Kunsillier M. Briguglio irrefera għal Henrietta Xevallier li kienet *war hero*, u talab jekk jistgħax isir xi tip ta' apprezzament u ssir kommemmorazzjoni. Il-Kunsillier D. Muscat issuġġerixxa li tiġi inkluza f'Wirt u Niesha. Kien hemm qbil dwar dan. L-email konċernata għandha tintbghat lill-Kunsillier D. Muscat u tiġi diskussa fil-kumitat tiegħu. Il-Kunsill għie infurmat li se jkun hemm ukoll *write up* fil-fuljett tal-Kunsill dwarha. H. Xevallier
- 66.4.2 Il-Kunsill iddiskuta t-tibdil tal-*canopies* fi Gnien Indipendenza. Kien hemm qbil li jinħareġ tender għal *canopies*, wara li jsiru l-istudji min Perit dwar l-*ispecifications* li hemm bżonn. Canopies fi Gnien
Indipendenza
- 66.4.3 Il-Kunsillier P. Radmilli irrefera għal punt 65.3.9 dwar l-ittra li kienet intbghatet lill-Onor. Schembri dwar il-*policy* ta' imwejjed u sigġijiet tal-PA. Il-Kunsillier P Radmilli talab li l-amministrazzjoni tagħmel *follow up*. Ittra lill-Onor. Schembri
- 66.4.4 Il-Kunsillier P. Radmilli qal li kien għie diskuss li għat-tender tal-knis tiġi riveduta l-iskeda tat-tindif tat-toroq. Is-Segretarju Ezekuttiv qal li l-laqqha mal-Kumitat saret u sar xi tibdil speċjalment fit-toroq prinċipali fis-sajf. Is-Segretarju qal li bghatt il-listi lill-Kunsilliera fil-kumitat u ħadd ma wieġeb. Huwa prezenta l-imsemmija *email* fuq il-mejda. Madankollu, u għax it-tender issa ħareġ is-Segretarju informa li f'kaz li l-Kunsill jiddeċiedi li jkun hemm aktar tibdil dejjem tista ssir *addenda*. Tender tal-knis
- 66.4.5 Il-Kunsillier J. Pillow fakkar li kellu jiġi inkluz fit-tender li t-tbattil tal-bins isir il-Ħdud ukoll mal-ġbir. Il-Kunsilliera V. Galea Pace fakkret li kellu jiġi inkluz il-boroz għar-reċipjenti. Is-Segretarju Ezekuttiv informa li t-tnejn huma inkluzi. Tenders
- 66.4.6 Dwar it-tabelli ta' informazzjoni li se jitwaħħlu dwar Tas-Sliema antika, il-Kunsillier P. Radmilli talab li għandu jkun hemm min jagħmel *proof reading* tal-Ingliz u l-informazzjoni. Kien hemm qbil dwar dan u l-*wording* għandha tintbghat lill-Kunsilliera kollha. Tabelli – Tas-Sliema
antika
- 66.4.7 Dwar punt 65.9.7 dwar nuqqas ta' presenza ta' gwardjani lokali, is-Segretarju Ezekuttiv informa li kitteb l-ittra lis-Sur Ray Zammit. Nuqqas ta' gwardjani
lokali

Ġie nnotat li I-LESA għandhom il-kuntratt skadut u ilu mit-2016 bghatu lir-Regjun biex jestendu l-kuntratt għal sena sħiħa. Il-Kunsillier P. Radmilli spjega kif se nidhlu f'kumplikazzjoni, għaliex peress li ġew centralizzati l-Kunsill m'għandux dritt li jamministra s-servizz. Il-Kunsillier Radmilli ssuġerixxa jekk jistax jinħareġ tender mil-Kunsill u l-kuntrattur iħallas direttament. Il-Kunsill ma qabilx dwar dan. Il-Kunsill qabel li s-servizz jibqa għaddej kif inhu u fejn ma nsibux gwardjani nsaqsu għall-presenza ta' pulizija biex il-Kunsill ikun jista jibqa jaqdi lill-applikant.

- 66.4.8 Il-Kunsillier D. Muscat informa li kellu talba minn *St. Francis School* biex isir *sleeping policeman* fil-bidu ta' Triq Manwel Dimech għas-sigurta tat-tfal. Is-Sindku fakkar li l-Kunsill kien iddeċieda li biex issir *sleeping policeman* trid issir petizzjoni mir-residenti ta' dik l-akwata għaliex wara li titpoġġa dejjem ikollna l-ilmenti biex terġa titneħħa. Il-Kunsillier P. Portelli issuġġerixxa li jsiru *rumble strips* (b'tumbata mhux għolja) bit-tarmac stess. Kien hemm qbil li ssir ukoll bħal tal-iskola. *Sleeping policeman*
- 66.4.9 Il-Kunsillier M. Briguglio saqsa dwar id-*devoluzzjoni tal-carpark*. *Devoluzzjoni tal-carpark* Is-Segretarju Ezekuttiv qal li bħalissa d-Dipartiment tal-Gvern Lokali ma jistax jagħti twegħiba sakemm l-Awtorita ġdida tal-Lands twieġeb. Ser ikun izda qed jibgħat *reminder* lill-Onor. Schembri.
- 66.4.10 Il-Kunsillier D. Muscat qal li hemm dlam in-naħa ta' fuq ta' Triq Dingli (fejn Miracle Foods). Is-Sindku informa li bħalissa hemm il-bozza ta' Triq Sant' Elena maqtugħa u allura hemm aktar dlam, madankollu se ngħollu l-vultaġġ tal-bozza fi Triq Dingli. Is-Sindku qal ukoll li se tizdied bozza fejn il-Preluna. *Dawl fit-toroq*
- 66.4.11 Il-Kunsillier D. Muscat saqsa fejn se jitwaħħlu l-għaxar bins. Is-Segretarju Ezekuttiv għandu jibgħat email lill-Kunsilliera u fi zmien ergħa t'ijiem jagħtu s-suġġerimenti tagħhom. *Bins*
- 66.4.12 Il-Kunsillier P. Portelli issuġġerixxa li l-Kunsill jordna bins ġodda (kemm tal-klieb kif ukoll għall-iskart) għal Triq Dingli, biex kif se jsir l-proġett u jitwaħħlu s-siġar, ikun komplut. Kien hemm qbil dwar dan. *Bins fi Triq Dingli*
- 66.4.13 Il-Kunsillier P. Portelli informa li s'issa l-Kunsill għadu ma rċieva ebda Memo dwar fondi għall-attivitajiet kulturali. F'kaz li l-Kunsill jibqa ma jirċievi dawn il-fondi mhux se jkun jista jagħmel dan il-*festival*. Zied jgħid li l-Kunsill ma jistax jibqa jistenna għaliex xorta *SAF*

ma jkun jista jorganizza attivita daqshekk kbira f'qasir zmien.

- 66.4.14 Il-Kunsillier P. Portelli qal li avvicinah l-impjegat tal-Kunsill Daniel Micallef u saqsih jekk jistgħax jagħmel id-dizinn tal-fuljett tal-Kunsill u jifhallas apparti. Il-Kunsill irid jiċċekja mal-proċeduri u zgur li dan ma jistgħax isir fil-ħin tal-Kunsill. *Magazine tal-Kunsill*
- 66.4.15 Il-Kunsilliera V. Galea Pace irrimarkat li hemm bzonn li jkun hemm aktar fjuri kkuluriti fis-*centre strips* u fejn il-monument tal-gwerra fix-Xatt. Ziedet tgħid li l-*flower pots* ta' Dingli Street jista jkun hemm fjuri aħjar. Kien hemm qbil u l-*contracts manager* irid jagħmel kuntatt mal-ELC kif ukoll jitolbu il-programm ta' xogħlijiet kif hemm fil-kuntratt. Għe deciz ukoll li f'kaz li ma jzommux mal-kuntratt tinħareġ *default notice*. *Manutenzjoni ta' soft areas*
- 66.4.16 Il-Kunsill għe infurmat li kien rebaħ kaz li kien deciz mil-Qorti, ta' kumpanija li kissret *barrier* f'Tas-Sliema. L-avukat tal-Kunsill informa li l-kazijiet simili jirbaħhom il-Kunsill. Sadanittat il-Kunsill qiegħed jara kif se jiġbor il-flus minn Nectar Ltd. *Kazijiet legali - barriers*
- 66.4.17 Is-Sindku ressaq talba biex isiru *bollard* fi Triq Rudolfu (ma Imrabat) u Triq Rudolfu faċċata (fejn tal-pastizzi) għaliex qegħdin jipparkjaw fuq il-bankini. Kien hemm qbil li jitwaħħlu erba u erba. *bollards*

66.5 RAPPORTI

- 66.5.1 Ma kienx hemm aktar rapporti.

66.6 MANUTENZJONI FUQ LATRINI PUBBLIĊI

Il-viċi Sindku għe skuzat li jitlaq mis-seduta 20.11

- 66.6.1 Is-Sindku informa li prezentament il-latrina pubblika ta' fejn il-Fortizza għada magħluqa u għada ma ħarġitx tender min-naħa tat-*Tourism Zones*. Is-Sindku saqsa jekk il-Kunsill jaqbilx li l-Kunsill jagħmel manutenzjoni lill-latrina sabiex tkun tista tinfetaħ għas-sajf. Il-kwotazzjoni tiswa madwar Ewro 4,000 (Vat eskluż). L-intenzjoni li din tkun manutenzjoni ħafifa peress li eventwalment ser jittieħdu mill-Gvern. Kien hemm qbil dwar dan.
- 66.6.2 Dwar il-*mobile toilets* li hemm fix-Xatt għe deciz li jitwaqqaf is-servizz minnufih. Eventwalment isir proġett min-naħa tal-Gvern fejn isir *information centre* u jkun hemm inkluzi latrini pubbliċi. *Twaqqif ta' servizz ta' mobile toilets*

66.6.3 Ġie propost li jiġi rranġat is-saqaf tal-lattrina ta' fejn l-Għassa tas-Sliema. Din se tiġi tiswa madwar 1,000 (VAT eskluż). Kien hemm qbil dwar dan.

66.7 KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITATI U/JEW SOTTO KUMITATI.

66.7.1 Is-Segretarju pprezenta l-offerti li l-Kunsill irċieva ta' CCTV u informa li l-Kumitat tat-tenders ibbaza d-diskussjoni teknika fuq rapport preparat mill-Inġinjer. Kien hemm sitt offerti u tlieta minnhom ġew skwalifikati għaliex ma kienux skont l-*ispecifications*. L-irħas offerta mit-tlett applikanti li kwalifikaw hija Ewro 7,700 (VAT eskluż). Kien hemm qbil ma li rrakomanda l-kumitat u l-offerta ingħatat lill-*Strand Electronics*, peress li din kienet *ic-cheapest compliant offer*. Il-Kunsillier J Pillow irrimarka li dawn il-*cameras* iridu jtnaddfu ta' spiss. Kien hemm qbil dwar dan ukoll.

CCTV - *offerti*

Il-Kunsilliera M. Aquilina ġiet skuzata li titlaq mis-seduta fit-20.24

66.7.2 Is-Segretarju Ezekuttiv informa dwar l-offerti li intefgħu ta' *bulky refuse service*. Kien hemm tlett offerti u l-prezzijiet varjaw. Il-Kunsill ġie infurmat, izda, li l-unika offerta u li hija *technically compliant* kienet tal-kumpanija SRF & Veladrians JV. Il-Kunsill qabel li tingħata lil din il-kumpanija. Il-Kunsillier J. Pillow fakkar li s-Sibt kellu jkun inkluz. Is-Segretarju Ezekuttiv wieġeb li iva inkluz u zied jgħid li f'kazijiet rari fejn ikun hemm anzjani li veru ma jistgħux joħorġu l-oġġett fuq il-bankina, il-kuntrattur jċempel l-qanpiena. Il-ħin se jinbidel għal filgħodu. Il-Kunsillier J. Pillow talab li l-van għandu jkollu fuq wara tabella li tgħid '*Bulky Refuse Service*'. Kien hemm qbil dwar dan.

Bulky refuse

66.8 KUNSIDERAZZJONI U APPROVAZZJONI TAL-ISKEDA TAL-PAGAMENTI

66.8.1 Is-Segretarju Ezekuttiv ressaq pagamenti dwar xogħlijiet li saru fil-Berga u talab li jiġu approvati flimkien mal-iskeda, dan biex ikun jista jagħlaq il-proġett tal-Berga u jitlob għar-*refund*. L-ammont ta' erbgħa invoices mhux se jeċċedi l-Ewro 5,000. Il-Kunsill ma sab l-ebda oġġezzjoni la darba jiġu iċċekkjati qabel ma jithallsu.

66.8.2 Il-Kunsillier D. Muscat ippropona l-approvazzjoni tal-pagamenti. Il-Kunsilliera N. Castaldi Paris issekondat. Kien hemm qbil unanimu

Approvazzjoni tal-pagamenti

għall-approvazzjoni.

66.9 MOZZJONIJIET

66.9 Ma kien hemm l-ebda mozzjoni.

66.10 TMIEM TAL-LAQGHA U DATA TAS-SEDUTA LI JMISS

66.10.1 Is-seduta intemmet fit-20.41. Seduta oħra giet imsejha għal nhar il-Ħamis 27 ta' April 2017 fis-6pm.

Minuti approvati lillum 27/04/2017

(IFFIRMATA)

Anthony Chircop
Sindku

(IFFIRMATA)

Matthew Dimech
Segretarju Eżekuttiv